

विधेयक संख्या:  
मिति:

विनियोजन विधेयक, २०७५



प्रदेश सभा सचिवालय  
प्रदेश नं. १  
विराटनगर, नेपाल

आर्थिक वर्ष २०७५/७६ को सेवा र कार्यहरूको लागि प्रदेश सञ्चित कोषबाट केही रकम खर्च गर्ने र विनियोजन गर्ने सम्बन्धमा व्यवस्था गर्न बनेको विधेयक

प्रस्तावना: आर्थिक वर्ष २०७५/७६ को सेवा र कार्यहरूको लागि प्रदेश सञ्चित कोषमाथि व्ययभार हुने रकम विनियोजन गर्ने र सो रकम खर्च गर्ने अधिकार दिन वाञ्छनीय भएकोले, प्रदेश सभाले यो ऐन बनाएको छ।

१. संक्षिप्त नाम र प्रारम्भ: (१) यो ऐनको नाम “प्रदेश विनियोजन ऐन, २०७५” रहेको छ।

(२) यो ऐन २०७५ साल श्रावण १ गतेदेखि प्रारम्भ हुनेछ।

२. आर्थिक वर्ष २०७५/७६ को निमित्त प्रदेश सञ्चित कोषबाट खर्च गर्ने अधिकार: आर्थिक वर्ष २०७५/७६ को निमित्त अनुसूची - १ बमोजिम प्रदेश सञ्चित कोषमाथि व्ययभार हुने रकम बाहेक अनुसूची-२ को महल ३ मा उल्लिखित निकायले गर्ने सेवा र कार्यहरूका निमित्त सोही अनुसूचीको महल ४ मा उल्लिखित चालु खर्च, महल ५ मा उल्लिखित पूँजीगत खर्च र महल ६ मा उल्लिखित वित्तीय व्यवस्थाको रकम र महल ७ मा उल्लिखित अन्तर सरकारी वित्त हस्तान्तरण समेत गरी जम्मा रकम रु.३५,९३,०८,५९,०००.०० (अक्षरेपी रु.पैंतीस अरब त्रियानब्बे करोड आठ लाख उनान्साठी हजार मात्र) मा नबढाई निर्दिष्ट गरिएबमोजिम प्रदेश सञ्चित कोषबाट खर्च गर्न सकिनेछ।

३. विनियोजन: (१) यस ऐनद्वारा प्रदेश सञ्चित कोषबाट खर्च गर्न अधिकार दिइएको रकम आर्थिक वर्ष २०७५/७६ को निमित्त अनुसूची - २ को महल ३ मा उल्लिखित निकायले गर्ने सेवा र कार्यहरूको निमित्त विनियोजन गरिनेछ।

(२) उपदफा (१) मा जुनसुकै कुरा लेखिएको भएतापनि अनुसूची - २ को महल ३ मा उल्लिखित निकायले गर्ने सेवा र कार्यहरूको निमित्त विनियोजन गरेको रकममध्ये कुनै शीर्षकमा बचत हुने र कुनै शीर्षकमा नपुग हुने देखिन आएमा आर्थिक मामिला तथा योजना मन्त्रालयले बचत हुने शीर्षकबाट नपुग हुने शीर्षकमा रकम सार्न सक्नेछ।

(३) उपदफा (२) बमोजिम रकम सार्दा जम्मा रकमको दश प्रतिशतमा नबढ्ने गरी कुनै एक वा एकभन्दा बढी शीर्षकबाट अर्को एक वा एकभन्दा बढी शीर्षकमा रकम सार्न तथा निकास र खर्च जनाउन र चालु तथा पूँजीगत खर्च र वित्तीय व्यवस्थाको खर्च व्यहोर्न एक स्रोतबाट अर्को स्रोतमा रकम सार्न सकिनेछ।

तर,

(क) एउटै शीर्षक भित्रका उपशीर्षकहरूमा रकमान्तर गर्दा जतिसुकै रकम रकमान्तर गर्न सकिनेछ।

(४) शीर्षक संख्या ७०१३२१३०१ अन्तर्गत उल्लेखित अन्तर सरकारी वित्त हस्तान्तरण मध्ये स्थानीय तहका लागि विनियोजन भएको वित्तीय समानीकरण अनुदान रकम अन्य शीर्षकमा रकमान्तर हुने छैन।

(५) उपदफा (१), (२) र (३) मा जुनसुकै कुरा लेखिएको भएतापनि उपदफा (४) मा उल्लेखित वित्तीय समानीकरण अनुदान बाहेक शीर्षक संख्या ७०१३२१३०१ मा विनियोजन भएको रकम जुन शीर्षकमा निकास र खर्च हुने हो सोही शीर्षकमा रकम सार्न तथा निकास र खर्च जनाउन बाधा पर्ने छैन ।

४. अन्तर सरकारी वित्तीय हस्तान्तरण सम्बन्धी व्यवस्था: (१) शीर्षक संख्या ७०१३२१३०१ र ७०१३४१३०१ अन्तर्गत उल्लेखित अन्तर सरकारी वित्त हस्तान्तरण मध्ये स्थानीय तहका लागि विनियोजन भएको वित्तीय हस्तान्तरण हुने अनुदान रकम कानून बमोजिम स्थानीय तहले खर्च गर्न पाउने गरी अनुदानको रूपमा स्थानीय संचित कोषमा हस्तान्तरण गरिनेछ ।

(२) उपदफा (१) बमोजिमको रकम मध्ये वित्तीय समानीकरण अनुदानको एक चौथाईले हुन आउने रकम प्रदेश लेखा नियन्त्रक कार्यालयले प्रत्येक वर्षको भदौ पच्चीस गते, मंसिर दुई गते, फाल्गुन दुई गते र ज्येष्ठ दुई गते गरी चार किस्तामा दाखिला गर्नेछ ।

(३) उपदफा (२) बमोजिमको वित्तीय समानीकरण अनुदानबाट खर्च भएको रकमको विवरण स्थानीय तहले प्रदेश लेखा नियन्त्रक कार्यालय मार्फत व्यवस्था भएको निकायमा प्रत्येक वर्षको कार्तिक एक गते, माघ एक गते, बैसाख एक गते र आषाढ मसान्त भित्र बुझाई सक्नु पर्नेछ ।

(४) उपदफा (२) मा जुनसुकै कुरा लेखिएको भएतापनि उपदफा (३) बमोजिमको विवरण प्राप्त नभएसम्म वित्तीय समानीकरण अनुदान वापतको बाँकी रकम सम्बन्धित संचित कोषमा दाखिला गरिने छैन ।

(५) शीर्षक संख्या ७०१३२१३०१ र ७०१३४१३०१ मा उल्लेखित अन्तर सरकारी वित्त हस्तान्तरण अन्तर्गत सशर्त अनुदानको एक चौथाई रकम प्रदेश लेखा नियन्त्रक कार्यालयले सम्बन्धित स्थानीय संचित कोषमा प्रत्येक वर्षको भदौ पच्चीस गते दाखिल गर्नेछ ।

(६) उपदफा (५) बमोजिम दाखिल भएको रकम स्थानीय तहले जुन योजना वा कार्यक्रमको लागि प्राप्त भएको हो सोही योजना वा कार्यक्रमको लागि मात्र खर्च गर्नु पर्नेछ ।

(७) स्थानीय तहको कुनै योजना वा कार्यक्रमको निमित्त स्थानीय तहमा शीर्षक संख्या ७०१३२१३०१ र ७०१३४१३०१ मा उल्लेखित अन्तर सरकारी वित्त हस्तान्तरण अन्तर्गत सशर्त अनुदानको उपदफा (५) बमोजिम दाखिल भए बाहेक बाँकी रहेको रकम उपदफा (८) बमोजिम पेश भएको विवरणको आधारमा चौमासिक रूपमा प्रदेश लेखा नियन्त्रक कार्यालयले स्थानीय कोषमा दाखिल गर्नेछ ।

(८) स्थानीय तहले सशर्त अनुदानबाट कार्यान्वयन गर्ने योजना वा कार्यक्रम सम्बन्धमा कार्यान्वयन हुने अवधि, कार्यान्वयनको अवस्था र खर्चको विवरण समेतका कुराहरु समावेश गरी उपदफा (९) बमोजिमको कार्यविधि प्रदेश लेखा नियन्त्रक कार्यालय मार्फत व्यवस्था भएको निकायमा बुझाउनु पर्नेछ ।

(९) प्रदेश सरकारले सशर्त अनुदान रकम दाखिल गर्ने तथा विवरण पेश गर्ने, समपूरक र विशेष अनुदान रकम हस्तान्तरण गर्ने सम्बन्धमा आवश्यक कार्यविधि बनाउनेछ ।

(१०) सशर्त, सम्पूरक र विशेष अनुदानको रकम आषाढ मसान्त सम्म खर्च नभई बचत भएमा सम्बन्धित स्थानीय तहले प्रदेश लेखा नियन्त्रक कार्यालयले व्यवस्था गरेको निकाय मार्फत प्रदेश संचित कोषमा दाखिला गर्नु पर्नेछ ।

(११) उपदफा (१०) बमोजिम दाखिल नभएमा प्रदेश लेखा नियन्त्रक कार्यालयले अर्को वर्ष हस्तान्तरण गर्ने वित्तीय समानीकरण अनुदानबाट समायोजन गर्नेछ ।

५. वित्तीय अनुशासन सम्बन्धी व्यवस्था: (१) स्थानीय तहले आफूले उठाएको राजस्व र यस ऐन बमोजिम प्राप्त गरेको अनुदान कानून बनाई खर्च गर्नु पर्नेछ ।

(२) उपदफा (१) बमोजिम कानून बनाउँदा देहायका कुराहरु पालना हुनेगरी बनाउनु पर्नेछ -

क) प्रदेश सरकारको आर्थिक तथा वित्तीय नीति अनुशरण गर्ने,

ख) सबै आय आफ्नो संचित कोषमा दाखिल गर्ने,

ग) अनुदानको रकम जुन प्रयोजनको लागि प्राप्त भएको हो सोही प्रयोजनको लागि प्रयोग गर्ने,

घ) पूँजीगत खर्चको रूपमा विनियोजन भएको रकम चालु खर्चमा रकमान्तर गर्न नपाइने,

ङ) आय व्ययको वर्गीकरण र लेखाङ्कन नेपाल सरकार तथा प्रदेश सरकारले निर्धारण गरे बमोजिम राख्नुपर्ने,

६. अख्तियारी तथा कार्यक्रम स्वीकृति सम्बन्धी व्यवस्था: (१) प्रचलित कानूनमा जुनसुकै कुरा लेखिएको भएता पनि विनियोजन भएको रकम प्रचलित कानूनको अधीनमा रही खर्च गर्ने अख्तियारी यो ऐन प्रारम्भ भएको दिनदेखि अधिकारप्राप्त अधिकारीलाई हुनेछ ।

(२) उपदफा (१) बमोजिम खर्च गर्ने अख्तियारीको आधारमा प्रदेश लेखा नियन्त्रक कार्यालयले वा प्रदेश लेखा नियन्त्रक मार्फत तोकिएको निकायले सम्बन्धित निकायलाई विनियोजन भएको रकम निकास दिनेछ ।

(३) कुनै निकायलाई एक भन्दा बढी निकायबाट खर्च गर्ने गरी रकम विनियोजन भएकोमा विनियोजन भएको निकायको प्रमुखले यो ऐन प्रारम्भ भएको मितिले पन्ध्र दिनभित्र विनियोजन भएको सम्पूर्ण रकम खर्च गर्ने निकायहरुलाई बाँडफाँट गरी त्यसको जानकारी आर्थिक मामिला तथा योजना मन्त्रालय र प्रदेश लेखा नियन्त्रक कार्यालय वा प्रदेश लेखा नियन्त्रक कार्यालय मार्फत व्यवस्था गरे बमोजिमको निकायलाई दिनु पर्नेछ ।

(४) उपदफा (३) बमोजिमको बाँडफाँटबाट रकम प्राप्त गर्ने निकायको प्रमुखलाई त्यस्तो रकम खर्च गर्न अख्तियारी प्राप्त भएको मानिनेछ ।

(५) प्रचलित कानूनमा जुनसुकै कुरा लेखिएको भएतापनि प्रदेश संचित कोष व्यवस्थापन प्रणालीमा समावेश भएको कार्यक्रम त्यस्तो कार्यक्रम कार्यान्वयन गर्ने प्रयोजनको लागि स्वीकृत कार्यक्रम मानिनेछ ।

(६) उपदफा (५) बमोजिम प्रदेश संचित कोष व्यवस्थापन प्रणालीमा समावेश भएको कुनै पनि कार्यक्रम संशोधन गर्न पाइने छैन ।

(७) उपदफा (५) बमोजिम प्रदेश संचित कोष व्यवस्थापन प्रणालीमा समावेश भएको कुनै खर्च शीर्षकमा एकमुष्ट समावेश भएको रकम खण्डीकरण गरी विभिन्न कार्यक्रममा खर्च गर्नको लागि सम्बन्धित निकायले आर्थिक मामिला तथा योजना मन्त्रालयको सहमति लिनुपर्नेछ ।

(८) उपदफा (६) मा जुनसुकै कुरा लेखिएको भएता पनि प्रदेश तथा स्थानीय संचित कोष व्यवस्थापन प्रणालीमा समावेश भएको कार्यक्रमको चौमासिक विभाजनमा संशोधन गर्नुपर्ने भएमा सम्बन्धित निकायले एक तह माथिको कार्यालय प्रमुखको स्वीकृति लिनुपर्ने छ ।

तर राजपत्राङ्कित प्रथम श्रेणीको कर्मचारी प्रमुख भएको निकायमा निजले चौमासिक विभाजनमा संशोधन गर्न बाधा पुगेको मानिने छैन ।

(९) उपदफा (८) बमोजिम संशोधन भएको जानकारी आर्थिक मामिला तथा योजना मन्त्रालय र प्रदेश लेखा नियन्त्रक कार्यालयलाई दिनुपर्ने छ ।

७. कार्यविधि र मापदण्ड बनाउन सक्ने: यस ऐनको कार्यान्वयन गर्न प्रदेश सरकारले आवश्यक कार्यविधि तथा मापदण्ड बनाउन सक्ने छ ।
८. आदेश जारी गर्न सक्ने: यस ऐनको कार्यान्वयन गर्दा कुनै बाधा उत्पन्न भएमा प्रदेश सरकारले आदेश जारी गरी आवश्यक व्यवस्था गर्न सक्नेछ ।

अनुसूची-१  
(दफा २ सँग सम्बन्धित)  
नेपालको संविधान बमोजिम  
प्रदेश नं.१ प्रदेश संचित कोष माथि व्ययभार हुने रकम  
प्रदेश नं.१

|        |          |                                                                              |         |         | रकम रु. हजारमा   |       |
|--------|----------|------------------------------------------------------------------------------|---------|---------|------------------|-------|
| १      | २        | ३                                                                            | ४       | ५       | ६                | ७     |
| क्र.सं | शिर्षक   | शिर्षकको नाम                                                                 | २०७५/७६ |         |                  |       |
|        |          |                                                                              | चालु    | पूँजीगत | वित्तीय व्यवस्था | जम्मा |
| क.     | ७०१२१२०१ | प्रदेश व्यवस्थापिका प्रदेश सभामुख र उप सभामुखको पारिश्रमिक र सुविधा          |         |         |                  |       |
| १      | २१११२    | व्यवस्थापिका पारिश्रमिक पदाधिकारी                                            | १४९५    |         |                  | १४९५  |
| २      | २११४२    | पदाधिकारी अन्य सुविधा                                                        | ३००     |         |                  | ३००   |
| ३      | २२२११    | प्रदेश व्यवस्थापिका इन्धन (पदाधिकारी)                                        | १०२०    |         |                  | १०२०  |
| ४      | २२७११    | विविध खर्च                                                                   | २४०     |         |                  | २४०   |
| ख.     | ७०१२२२०१ | प्रदेश लोक सेवा आयोग प्रदेश लोक सेवा आयोगको पदाधिकारीहरुको पारिश्रमिक सुविधा |         |         |                  |       |
| ५      | २१११२    | पारिश्रमिक पदाधिकारी                                                         | १९५०    |         |                  | १९५०  |
| ६      | २११४२    | पदाधिकारी अन्य सुविधा                                                        | १५०     |         |                  | १५०   |
| जम्मा  |          |                                                                              | ५१५५    |         |                  | ५१५५  |

अनुसूची २  
(दफा २ र ३ सँग सम्बन्धित)  
नेपालको संविधान बमोजिम

प्रदेश नं.१ प्रदेश संचित कोषबाट व्ययभार हुने रकम

प्रदेश नं.१

|        |           |                                                 |          |          |                     |                               | रकम रु<br>हजारमा |
|--------|-----------|-------------------------------------------------|----------|----------|---------------------|-------------------------------|------------------|
| १      | २         | ३                                               | ४        | ५        | ६                   | ७                             | ८                |
| क्र.सं | शीर्षक    | शीर्षकको नाम                                    | २०७५/७६  |          |                     |                               |                  |
|        |           |                                                 | चालु     | पूँजीगत  | वित्तिय<br>व्यवस्था | अन्तर<br>सरकारी<br>हस्तान्तरण | जम्मा            |
| १      | ७०१२११३०१ | प्रदेश व्यवस्थापिका<br>सचिवालय                  | २४९०९१   | ७२१६५    |                     |                               | ३२१२५६           |
| २      | ७०१२३१३०१ | मुख्य न्यायाधिवक्ताको<br>कार्यालय               | १२१८७    | १०२००    |                     |                               | २२३८७            |
| ३      | ७०१३११३०१ | मुख्यमन्त्री तथा<br>मन्त्रीपरिषद्को<br>कार्यालय | १७४५३१   | २००९००   |                     |                               | ३७५४३१           |
| ४      | ७०१३२१३०१ | आर्थिक मामिला तथा<br>योजना मन्त्रालय            | ३९२८८७०  | ६००६१५   | १००००               | २५०००००                       | ७०३९४८५          |
| ५      | ७०१३३१३०१ | आन्तरिक मामिला तथा<br>योजना मन्त्रालय           | ४६९००३   | ८२१४९५   |                     |                               | १२९०४९८          |
| ६      | ७०१३४१३०१ | उद्योग, पर्यटन, वन तथा<br>वातावरण मन्त्रालय     | २१५२८१६  | ९७०६०४   |                     | ५०००                          | ३१२८४२१          |
| ७      | ७०१३५१३०१ | भूमी व्यवस्था, कृषि तथा<br>सहकारी मन्त्रालय     | ३४७७०५९  | २६८८४१   |                     |                               | ३७४५९००          |
| ८      | ७०१३६१३०१ | भौतिक पूर्वाधार विकास<br>मन्त्रालय              | ५४४०६९   | १५७५६०३९ |                     |                               | १६३००१०८         |
| ९      | ७०१३७१३०१ | सामाजिक विकास<br>मन्त्रालय                      | ३४३८५६०  | २६३१२३   |                     |                               | ३७०१६८२          |
| १०     | ७०१२२१३०१ | प्रदेश लोकसेवा आयोग                             | ३१६७     | २५२५     |                     |                               | ५६९२०३०          |
|        | कुल जम्मा |                                                 | १४४४९३५३ | १८९६६५०६ | १००००               | २५०५०००                       | ३५९३०८५९         |

अनुसूची-१  
(दफा २ सँग सम्बन्धित)  
नेपालको संविधान बमोजिम  
प्रदेश नं.१ प्रदेश संचित कोष माथि व्ययभार हुने रकम  
प्रदेश नं.१

|        |          |                                                                                       |         |         | रकम रु. हजारमा   |       |
|--------|----------|---------------------------------------------------------------------------------------|---------|---------|------------------|-------|
| १      | २        | ३                                                                                     | ४       | ५       | ६                | ७     |
| क्र.म. | शिर्षक   | शिर्षकको नाम                                                                          | २०७५/७६ |         |                  |       |
|        |          |                                                                                       | चालु    | पूँजीगत | वित्तीय व्यवस्था | जम्मा |
| क.     | ७०१२१२०१ | प्रदेश व्यवस्थापिका प्रदेश<br>प्रदेश सभामुख र उप<br>सभामुखको पारिश्रमिक र सुविधा      |         |         |                  |       |
| १      | २१११२    | व्यवस्थापिका पारिश्रमिक<br>पदाधिकारी                                                  | १४९५    |         |                  | १४९५  |
| २      | २११४२    | पदाधिकारी अन्य सुविधा                                                                 | ३००     |         |                  | ३००   |
| ३      | २२२११    | प्रदेश व्यवस्थापिका इन्धन<br>(पदाधिकारी)                                              | १०२०    |         |                  | १०२०  |
| ४      | २२७११    | विविध खर्च                                                                            | २४०     |         |                  | २४०   |
| ख.     | ७०१२२२०१ | प्रदेश लोक सेवा आयोग<br>प्रदेश लोक सेवा आयोगको<br>पदाधिकारीहरुको पारिश्रमिक<br>सुविधा |         |         |                  |       |
| ५      | २१११२    | पारिश्रमिक पदाधिकारी                                                                  | १९५०    |         |                  | १९५०  |
| ६      | २११४२    | पदाधिकारी अन्य सुविधा                                                                 | १५०     |         |                  | १५०   |
| जम्मा  |          |                                                                                       | ५१५५    |         |                  | ५१५५  |

अनुसूची -२  
(दफा २ र ३ सँग सम्बन्धित)  
नेपालको संविधान बमोजिम

**प्रदेश नं. १ प्रदेश संचित कोषबाट व्ययभार हुने रकम**

प्रदेश नं. १

|         |                  |                                           |                 |                 |                  |                         | रकम रु हजारमा   |
|---------|------------------|-------------------------------------------|-----------------|-----------------|------------------|-------------------------|-----------------|
| १       | २                | ३                                         | ४               | ५               | ६                | ७                       | ८               |
| क्र.सं. | शीर्षक           | शीर्षकको नाम                              | २०७५।७६         |                 |                  |                         |                 |
|         |                  |                                           | चालु            | पूँजीगत         | वित्तिय व्यवस्था | अन्तर सरकारी हस्तान्तरण | जम्मा           |
| १       | ७०१२११३०१        | प्रदेश व्यवस्थापिका सचिवालय               | २४९०९१          | ७२१६५           |                  |                         | ३२१२५६          |
| २       | ७०१२३१३०१        | मुख्य न्यायाधिवक्ताको कार्यालय            | १२१८७           | १०२००           |                  |                         | २२३८७           |
| ३       | ७०१३११३०१        | मुख्यमन्त्री तथा मन्त्रीपरिषद्को कार्यालय | १७४५३१          | २००९००          |                  |                         | ३७४४३१          |
| ४       | ७०१३२१३०१        | आर्थिक मामिला तथा योजना मन्त्रालय         | ३९२८८७०         | ६००६१५          | १००००            | २५०००००                 | ७०३९४८५         |
| ५       | ७०१३३१३०१        | अन्तरिक मामिला तथा योजना मन्त्रालय        | ४६९००३          | ८२१४९५          |                  |                         | १२९०४९८         |
| ६       | ७०१३४१३०१        | उद्योग, पर्यटन, वन तथा वातावरण मन्त्रालय  | २१५२८१६         | ९७०६०४          |                  | ५०००                    | ३१२८४२१         |
| ७       | ७०१३५१३०१        | भूमी व्यवस्था, कृषि तथा सहकारी मन्त्रालय  | ३४७७०५९         | २६८८४१          |                  |                         | ३७४५९००         |
| ८       | ७०१३६१३०१        | भौतिक पूर्वाधार विकास मन्त्रालय           | ५४४०६९          | १५७५६०३९        |                  |                         | १६३००१०८        |
| ९       | ७०१३७१३०१        | सामाजिक विकास मन्त्रालय                   | ३४३८५६०         | २६३१२३          |                  |                         | ३७०१६८२         |
| १०      | ७०१२२१३०१        | प्रदेश लोकसेवा आयोग                       | ३१६७            | २५२५            |                  |                         | ५६९२०३०         |
|         | <b>कुल जम्मा</b> |                                           | <b>१४४४९३५३</b> | <b>१८९६६५०६</b> | <b>१००००</b>     | <b>२५०५०००</b>          | <b>३५९३०८५९</b> |